

MR. DEPUTY CHAIRMAN: It is an Indian language. Sit down.
...(Interruptions)...

SHRI PRAKASH JAVADEKAR: We have not made any language compulsory.
...(Interruptions)...

SHRI SWAPAN DASGUPTA (Nominated): Sanskrit is an Indian language. Why should the Member say it is dubious? ...(Interruptions)...

MR. DEPUTY CHAIRMAN: Shri Shiv Pratap Shukla. ...(Interruptions)... Now please. ...(Interruptions)... Please sit down. Mr. Ragesh. ...(Interruptions)...

Revelations made in the Samjhauta Express blast case

श्री शिव प्रताप शुक्ल (उत्तर प्रदेश): माननीय उपसभापति महोदय, मैं आपके माध्यम से सदन का ध्यान आज इस बात की ओर आकर्षित करना चाहता हूँ कि ...(व्यवधान)... 18 फरवरी, 2007 को समझौता एक्सप्रेस में एक धमाका हुआ था और उस धमाके के बाद देश की राजनीति में एक ऐसी स्थिति आ गई थी कि पूरा देश बौखला गया था। वर्ष 2008 में उस समय यू.पी.ए. की सरकार थी। अभी जो एक नार्को टेस्ट हुआ है, उस नार्को एनालिसिस इंटेरोगेशन में हेडली ने भी इस बात को स्वीकार किया है कि उस समय पाकिस्तान उसमें कहीं न कहीं संलिप्त रहा है। पाकिस्तान की संलिप्तता के कारण ही, उस पूरे के पूरे समझौता एक्सप्रेस में बम धमाका हुआ था। डेविड कोलमैन हेडली ने अभी कहा कि पाकिस्तान की उसमें पूरी तरह संलिप्तता थी, उसने SIMI का तथा अब्दुल रज्जाक का नाम लिया था। अब्दुल रज्जाक के नाम के आधार पर उसने कहा था कि लश्कर-ए-तय्यबा को पाकिस्तान की मदद करता है। उसने बताया कि लश्कर-ए-तय्यबा और SIMI दोनों ने मिलकर इस घटना को अंजाम दिया था। सबसे महत्वपूर्ण बात यह है कि उस समय NIA के पास 2008 में ये सारी जानकारियाँ थीं, लेकिन NIA और तत्कालीन सरकार ने पाकिस्तान को इस पाप से मुक्त कर दिया, इस अपराध से मुक्त कर दिया। ...(व्यवधान)... उसको चाहिए था कि वह उस समय पाकिस्तान को कटघरे में खड़ा करता और उस समय की सरकार ने एक नया शब्द दिया। ...(व्यवधान)... श्रीमन्, उस समय कर्नल पुरोहित, असीमानंद सरस्वती तथा साध्वी प्रज्ञा को गिरफ्तार करके एक नया शब्द * का दिया। हिंदू कभी आतंकवादी नहीं होता है, लेकिन यू.पी.ए. की सरकार ने * शब्द देकर, इस देश में सारे हिंदुओं को अपमानित किया था। ...(व्यवधान)... श्रीमन्, मैं इस बात को जानना चाहता हूँ कि आखिरकार यू.पी.ए. की सरकार ने इस देश के साथ * करने का काम क्यों किया, पाकिस्तान को सुबूत देने का काम क्यों किया? ...(व्यवधान)... मैं आज इस सभा के माध्यम से यह कहना चाहता हूँ कि यू.पी.ए. की सरकार ने इस देश के साथ * ...(व्यवधान)... की है और देश की जनता ने ऐसे लोगों को निश्चित रूप से दंड दे दिया है और सत्ता से बाहर कर दिया है। ...(व्यवधान)... आज वे सरकार में नहीं हैं, बाहर हैं।